

പതിനാലാം കേരള നിയമസഭ
പതിനാലാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: *55

29.01.2019 ൽ മറുപടിക്ക്

പരമ്പരാഗത വ്യവസായ മേഖലയുടെ ഉന്നമനം

ചോദ്യം

ശ്രീ . മുരളി പെരുനെല്ലി
ശ്രീ . എസ് . ശർമ്മ
ശ്രീമതി . പി . അയിഷാ പോറ്റി
ശ്രീ . പി . കെ . ശശി

ഉത്തരം

ശ്രീ. ഇ. പി. ജയരാജൻ
(വ്യവസായവും സ്പോർട്ട്സും യുവജനകാര്യവും
വകുപ്പ് മന്ത്രി)

<p>(എ)</p>	<p>പരമ്പരാഗത വ്യവസായ മേഖലയുടെ ഉന്നമനത്തിനായി എന്തെല്ലാം ക്രിയാത്മക നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ;</p>	<p>(എ)</p>	<p>പരമ്പരാഗത വ്യവസായ മേഖലയുടെ പരിപോഷണത്തിനായി ബഹുമുഖ പ്രവർത്തനങ്ങളാണ് കേരള സർക്കാർ നടപ്പിലാക്കി വരുന്നത്. കേരള സംസ്ഥാന കരകൗശല വികസന കോർപ്പറേഷൻ, കരകൗശല അപ്പക്സ് സഹകരണ സംഘം (സുരഭി), കേരള സംസ്ഥാന മുള വികസന കോർപ്പറേഷൻ, കേരള സംസ്ഥാന ആർട്ടിസാൻസ് വികസന കോർപ്പറേഷൻ, കേരള സംസ്ഥാന പനയുൽപ്പന്ന വികസന ക്ഷേമ കോർപ്പറേഷൻ (കെൽപാം) എന്നീ സ്ഥാപനങ്ങൾ സർക്കാരിന്റെ നിയന്ത്രണത്തിലും സാമ്പത്തിക സഹായത്തിലും പ്രവർത്തിച്ചു വരുന്നു. ഈ സ്ഥാപനങ്ങളിലൂടെ വിവിധ പദ്ധതി പ്രവർത്തനങ്ങൾ നടത്തുന്നതിന് വർഷാവർഷം ബജറ്റ് വിഹിതം അനുവദിക്കുന്നു. ഇപ്രകാരം നൽകുന്ന സാമ്പത്തിക സഹായം ഉപയോഗപ്പെടുത്തി കരകൗശല തൊഴിലാളികൾക്കാവശ്യമുള്ള അസംസ്കൃത വസ്തുക്കൾ സംഭരിച്ചു നൽകുക, പരിശീലനം നൽകുക, ഉൽപ്പന്നങ്ങൾ സംഭരിച്ചു വിപണനം ചെയ്യുക, വിപണനത്തിനായി സ്ഥിര സംവിധാനങ്ങൾ നിലനിർത്തുകയും വിശേഷാവസരങ്ങളിൽ മേളകൾ സംഘടിപ്പിച്ച് വിപണികൾ കണ്ടെത്തുക എന്നിവയും ഈ</p>
------------	--	------------	---

സ്ഥാപനങ്ങൾ നടത്തി വരുന്നു.

മേൽപ്പറഞ്ഞ രീതിയിൽ സംസ്ഥാന സ്ഥാപനങ്ങൾ വഴി മേഖലയെ പരിപോഷിപ്പിക്കുന്നതിനും കരകൗശല മേഖലയിൽ ചെറുകിട വ്യവസായ സംരംഭങ്ങളെ പ്രോത്സാഹിപ്പിക്കുന്നതിനുമായി 'ആഷ' എന്ന പേരിൽ ഒരു പദ്ധതി നടന്നു വരുന്നു. അത് പ്രകാരം പുതുതായി ആരംഭിക്കുന്ന കരകൗശല സംരംഭങ്ങൾക്ക് സ്ഥിര നിക്ഷേപത്തിന്റെ 40% തുക ഗ്രാന്റ് ആയി നൽകുന്നു.

കരകൗശല മേഖലയിൽ പണിയെടുക്കുന്ന 10000 കരകൗശല തൊഴിലാളികൾക്ക് 10000 രൂപയുടെ ടൂൾ കിറ്റുകൾ സൗജന്യമായി നൽകുന്ന പദ്ധതി പുരോഗമിക്കുകയാണ്.

പരമ്പരാഗത തൊഴിലാളികൾക്ക് ആധുനിക സാങ്കേതിക വിദ്യകൾ പ്രയോജനപ്പെടുത്തുന്നതിനും പുതിയ ഡിസൈനുകൾ നിർമ്മിക്കാൻ പരിശീലനം നൽകുന്നതിനുമായി 20 ഡിസൈൻ & ടെക്നോളജി വർക്ക്ഷോപ്പുകൾ നടത്തി വരുന്നു. ഈ പരിപാടിയിലൂടെ 270 ഓളം ആർട്ടിസാൻമാർക്ക് പരിശീലനം നൽകുകയും 110 ഓളം പുതിയ പ്രോട്ടോടൈപ്പുകൾ നിർമ്മിക്കുകയും ചെയ്തു.

കരകൗശല തൊഴിലാളികൾക്ക് അവരുടെ ഉൽപ്പന്നങ്ങൾ നേരിട്ട് വിൽപന നടത്തി വിപണനം വർദ്ധിപ്പിക്കുന്നതിനായി ഇന്ത്യയിലെ വിവിധ സ്ഥലങ്ങളിലായി 38 എക്സിബിഷനുകൾ, 9 ക്രാഫ്റ്റ് ബസാറുകൾ എന്നിവയും സംഘടിപ്പിച്ചു. 3000 ഓളം ആർട്ടിസാൻമാർക്ക് ഇതിലൂടെ പ്രയോജനം ലഭിച്ചു. പൊതുജനങ്ങളിൽ പ്രത്യേകിച്ച് വിദ്യാർത്ഥികളിൽ കരകൗശല മേഖലയെ കുറിച്ചുള്ള അവബോധം വളർത്തുന്നതിനായി ക്രാഫ്റ്റ് അവയർനെസ്സ് പ്രോഗ്രാമുകൾ സംഘടിപ്പിച്ചിട്ടുണ്ട്. വിവിധ ജില്ലകളിലായി 25 ക്രാഫ്റ്റ് അവയർനെസ്സ് പ്രോഗ്രാമുകൾ സംഘടിപ്പിച്ചു.

ഓൺലൈൻ വ്യപാരത്തിന്റെ സാധ്യതകൾ പ്രയോജനപ്പെടുത്തുന്നതിന്റെ

		<p>ഭാഗമായി കരകൗശലവികസന കോർപ്പറേഷൻ, KAIRALI HANDICRAFTS എന്ന പേരിൽ ആമസോൺ, ഫ്ലിപ്കാർട്ട് എന്നീ ഇ - കൊമേഴ്സ് പോർട്ടലുകളിൽ ഓൺലൈൻ സ്റ്റോറുകൾ ആരംഭിച്ചു. കരകൗശല മേഖലയെ ടൂറിസവുമായി കോർത്തിണക്കി കൊണ്ട് പ്രധാന ടൂറിസ്റ്റ് കേന്ദ്രങ്ങളിലും വൻകിട ഹോട്ടലുകളിലും ഡിസ്പ്ലേ കിയോസ്കുകൾ /ഷോറൂമുകൾ എന്നിവ സ്ഥാപിക്കുന്നതിനുള്ള നടപടികൾ ആരംഭിച്ചു.</p> <p>ഇരുമ്പു പണിയിലും മരപ്പണിയിലും ഏർപ്പെട്ടിരിക്കുന്ന ആർട്ടിസാൻമാർക്ക് നൂതന സാങ്കേതിക വിദ്യയും ആധുനിക മിഷിനുകളും ഉപയോഗപ്പെടുത്തി ഉത്പാദനം വർദ്ധിപ്പിക്കുന്നതിനായി പൊതു സേവന കേന്ദ്രങ്ങൾ കൗൺസിലോ സ്ഥാപിച്ചു വരുന്നു. കൈത്തറി മേഖലയെ പുനരുദ്ധരിക്കുന്നതിനും ശാക്തീകരിക്കുന്നതിനുമായി തറികളുടെ നിർമ്മാണം, റിപ്പയർ എന്നിവ കൗൺസിലോ ഏറ്റെടുത്ത് നടത്തുന്നു. പരമ്പരാഗത ഗ്രാമ വ്യവസായങ്ങളിലൊന്നായ മുള മേഖലയിൽ കരകൗശലക്കാരുടെ നൈപുണ്യ വികസനത്തിനും ജീവിത നിലവാരം ഉയർത്തുന്നതിനുമായി കേരള സംസ്ഥാന ബാംബൂ മിഷൻ നൈപുണ്യ വികസന പരിശീലനം, ഗുണമേന്മ വർദ്ധിപ്പിക്കുന്നതിനുള്ള പരിശീലനം, വിപണന മേളകൾ സംഘടിപ്പിക്കുക തുടങ്ങിയവ നടത്തിവരുന്നു.</p> <p>ഈ സർക്കാർ അധികാരത്തിൽ വന്ന ശേഷം കൈത്തറി മേഖലയിലെ പ്രതിസന്ധി പരിഹരിക്കുന്നതിന്റെ ഭാഗമായി നടപ്പിലാക്കിയ പദ്ധതിയാണ് സൗജന്യ സ്കൂൾ യൂണിഫോം പദ്ധതി. ഈ പദ്ധതി നടപ്പിലാക്കിയതിനു ശേഷം ഏകദേശം 4800 ഓളം നെസ്റ്റ് തൊഴിലാളികളും അതിലിരട്ടിയോളം അനുബന്ധ തൊഴിലാളികളും പദ്ധതിയുടെ ഭാഗമായി പ്രവർത്തിക്കുന്നു. സംസ്ഥാനത്തെ പൂട്ടിക്കിടന്നിരുന്ന പല സംഘങ്ങളും പ്രസ്തുത പദ്ധതിയുടെ ഭാഗമായി തുറന്നു പ്രവർത്തിക്കാൻ സാധിച്ചു. പദ്ധതിയുടെ</p>
--	--	--

		<p>ഭാഗമായി ആരംഭിച്ച ഘട്ടത്തിൽ തിരിച്ചറിയുന്നതിനും മറ്റു ചെലവുകൾക്കുമായി ഓരോ തിരക്കുകൾക്കും 4000 രൂപ വീതം നൽകിയിട്ടുണ്ട് . ഈ പദ്ധതി നിലവിൽ വന്നതിനു ശേഷം ഇതുവരെ 87 കോടിയിലധികം രൂപ കൂലിയിനത്തിൽ തൊഴിലാളികൾക്ക് വിതരണം ചെയ്തിട്ടുണ്ട് . കൈത്തറി നെയ്യ് വ്യവസായ രംഗത്ത് തൊഴിൽ രഹിതരായ യുവജനങ്ങളെ ആകർഷിക്കുന്നതിനു വേണ്ടിയുള്ള പദ്ധതിയാണ് 'യുവ വിവ് പദ്ധതി' . 18 നും 40 നും മധ്യേ പ്രായമുള്ളവരാണ് ഈ പദ്ധതിയുടെ ഗുണഭോക്താക്കൾ. ഇതുവരെ കോഴിക്കോട് , കൊല്ലം, കോട്ടയം, പാലക്കാട് , തിരുവനന്തപുരം, ആലപ്പുഴ, ഇടുക്കി എന്നീ ജില്ലകളിലായി 15 ബാച്ചുകളിലായി ആകെ 300 പേർക്ക് പരിശീലനം നൽകുന്നതിന് നടപടി സ്വീകരിച്ചിട്ടുണ്ട് . 2018 - 2019 സാമ്പത്തിക വർഷം ഈ പദ്ധതിക്കായി 250 ലക്ഷം രൂപ അനുവദിച്ചിട്ടുണ്ട് .</p> <p>2017 - 2018 സാമ്പത്തിക വർഷം മുതൽ നടപ്പിലാക്കിയ ' ഒരു വീട്ടിൽ ഒരു തിരി ' പദ്ധതി പ്രകാരം 279 വ്യക്തിഗത നെയ്യുകാർക്കും 43 കൈത്തറി നെയ്യ് സംഘങ്ങളിലെ നെയ്യുകാർക്കുമായി ആകെ 322 പുതിയ തിരകൾ വാങ്ങുവാൻ 108.66608 ലക്ഷം രൂപ സർക്കാർ ധനസഹായമായി നൽകിയിട്ടുണ്ട് . കൈത്തറി ഉല്പന്നങ്ങൾ ഗുണമേന്മ ഉറപ്പാക്കി ജനങ്ങൾക്ക് നൽകാൻ കഴിയുന്ന തരത്തിൽ നെയ്യ് തൊഴിലാളികളെ ഉപയോഗപ്പെടുത്തി ആധുനിക ഡിസൈനിൽ ഹാൻറക്സ് വഴി പ്രാവർത്തികമാക്കുന്ന പദ്ധതിയാണ് ഹാൻറക്സ് 'കൈത്തറി സുരക്ഷാ' പദ്ധതി .</p> <p>കേരളത്തിലെ കൈത്തറി ഉല്പന്നങ്ങൾക്ക് ബ്രാൻഡിംഗ് നൽകുന്നതിനായി 2017-18 സാമ്പത്തിക വർഷം 50 ലക്ഷം രൂപയും 2018-19 സാമ്പത്തിക വർഷം 120 ലക്ഷം രൂപയും സർക്കാർ അനുവദിച്ചിട്ടുണ്ട് . നെയ്യുകാർക്കും അനുബന്ധ തൊഴിലാളികൾക്കുമുള്ള പ്രചോദന പരിപാടി (Production</p>
--	--	--

Incentive) പ്രകാരം 2016-17 വർഷത്തിൽ 311.72 ലക്ഷം രൂപയും 2017-18 വർഷത്തിൽ 860.36 ലക്ഷം രൂപയും 2018-19 വർഷത്തിൽ 500 ലക്ഷം രൂപയും അർഹരായ ഗുണഭോക്താക്കൾക്ക് നൽകി .

കൈത്തറി മേഖലയിൽ സംരംഭകരെ ആകർഷിക്കുന്നതിനും തൊഴിൽരഹിതരായ അഭ്യസ്തവിദ്യർക്ക് കൈത്തറി മേഖലയിൽ ഉൽപാദനയൂണിറ്റുകൾ തുടങ്ങി സ്വയം തൊഴിൽ കണ്ടെത്തുന്നതിനും സർക്കാർ വിഭാവനം ചെയ്തിരിക്കുന്ന പദ്ധതിയാണ് 'സ്വയം തൊഴിൽ സംരംഭം'. ഈ പദ്ധതി പ്രകാരം സംരംഭം ആരംഭിക്കുന്നതിന് ധനകാര്യ സ്ഥാപനങ്ങളിൽ നിന്നുള്ള വായ്പയുടെ അടിസ്ഥാനത്തിൽ പദ്ധതി രൂപരേഖയിൽ സൂചിപ്പിച്ചിട്ടുള്ള സ്ഥിരമൂലധന നിക്ഷേപത്തിന്റെ 40% പരമാവധി 4 ലക്ഷം രൂപയും , പ്രവർത്തന മൂലധന നിക്ഷേപത്തിന്റെ 30% പരമാവധി 150000/- രൂപയും സർക്കാർ ഗ്രാൻറായി നൽകി വരുന്നു . സംരംഭകത്വ അഭിരുചിയുള്ള യുവതീയുവാക്കളാണ് ഇതിന്റെ ഗുണഭോക്താക്കൾ . 2016-17, 2017-18, 2018-19 എന്നീ സാമ്പത്തിക വർഷങ്ങളിൽ ആരംഭിച്ച സംരംഭങ്ങളിൽ ഏകദേശം 200-ൽ അധികം പുതിയ നെയ്തുകാർ ഈ പരമ്പരാഗതമേഖലയിൽ തൊഴിൽ നേടിയിട്ടുണ്ട് .

പ്രാഥമിക കൈത്തറി സംഘങ്ങളുടെ പ്രവർത്തനങ്ങളുടെ പ്രവർത്തന മികവ് അവലോകനം ചെയ്തുകൊണ്ട് മെച്ചപ്പെട്ട രീതിയിൽ പ്രവർത്തിക്കുന്ന കൈത്തറി സഹകരണ സംഘങ്ങൾക്ക് പ്രോൽസാഹനം നൽകുക വഴി ആരോഗ്യകരമായ മത്സരവും പുരോഗതിയും ആ രംഗത്ത് കൈവരിക്കുന്നതിന് ലക്ഷ്യമിട്ടുകൊണ്ട് നടപ്പിലാക്കിയ പദ്ധതിയാണ് പ്രാഥമിക നെയ്തുകാർ സംഘങ്ങൾക്കുള്ള അവാർഡ് . 2017-18 വർഷം സംസ്ഥാനത്ത് ആദ്യമായി നടപ്പിലാക്കിയ ഈ പദ്ധതി വഴി 3 കൈത്തറി സംഘങ്ങൾക്ക് സംസ്ഥാനതല

അവാർഡുകളും 10 കൈത്തറി സംഘങ്ങൾക്ക് ജില്ലാതല അവാർഡുകളും നൽകുകയുണ്ടായി. സംസ്ഥാനതലത്തിൽ അവാർഡ് തുക 1 ലക്ഷം രൂപ വീതവും ജില്ലാതലത്തിൽ 50000/- രൂപ വീതവും വിതരണം ചെയ്യുകയുണ്ടായി . കൈത്തറി മേഖലയിൽ തൊഴിലെടുക്കുന്ന നെയ്തുകാർ, അനുബന്ധ തൊഴിലാളികൾ അവരുടെ കുടുംബാംഗങ്ങൾ എന്നിവരുടെ ഒത്തുചേരലിനും മാനസികോല്ലാസത്തിനും ക്രിയാത്മകമായ വേദിയൊരുക്കുക എന്ന ലക്ഷ്യത്തോടെ സംസ്ഥാനത്ത് ആദ്യമായി 2017-18 ൽ നടപ്പിലാക്കിയ പദ്ധതിയാണ് Weaver's Fest.

ഖാദി മേഖലയിൽ 'എന്റെ ഗ്രാമം' പദ്ധതി പ്രകാരം പരമാവധി 5 ലക്ഷം രൂപ വരെയുള്ള പ്രോജക്റ്റുകൾക്ക് 25%, 30%, 40% മാർജിൻ മണി ഗ്രാന്റ് നൽകുന്നു. ഇത് കൂടാതെ ഖാദി വ്യവസായത്തിന്റെ പ്രോത്സാഹനത്തിനായി കേരള ഖാദി ഗ്രാമ വ്യവസായ ബോർഡ് ഖാദി മേഖലയിൽ ചർക്കകളുടെയും തറികളുടെയും പരിഷ്കരണം, ഉല്പാദന കേന്ദ്രങ്ങളുടെ അടിസ്ഥാന സൗകര്യങ്ങൾ മെച്ചപ്പെടുത്തൽ, തൊഴിലാളികൾക്ക് മിനിമം കൂലി പരിഷ്കരിക്കുവാനുള്ള നടപടികൾ, ഉത്സവബത്ത 1500 രൂപയായി വർദ്ധിപ്പിച്ചത്, ഉല്പാദന ഇൻസെന്റീവ് നൽകുന്നത്, റെഡിമേഡ് വാർപ്പിങ് പോലുള്ള സൗകര്യങ്ങൾ വ്യാപകമാക്കൽ, കേന്ദ്ര ഖാദി കമ്മീഷന്റെ സഹായത്തോടെയുള്ള വർക്ക്ഷെഡ് പദ്ധതി, ഖാദി ഗ്രാമം പദ്ധതി തുടങ്ങിയവ നടത്തി വരുന്നു.

കയർ പിരി മേഖലയുടെ ഉന്നമനത്തിനായി നടപ്പിലാക്കി വരുന്ന പദ്ധതിയാണ് കയർ രണ്ടാം പുനഃസംഘടന. ഇതിന്റെ ഭാഗമായി ഉൽപ്പന്നങ്ങൾക്ക് ന്യായ വില ഉറപ്പാക്കി സംഭരിച്ച് വിപണനം നടത്തുന്നതിനായി പ്രൈസ് ഏക്ചുവേഷൻ സ്കീം നടപ്പിലാക്കി വരുന്നു.

ഈ സർക്കാർ അധികാരത്തിൽ വന്നതിനു ശേഷം 2016 - 2017 ൽ കശുവണ്ടി വികസന കോർപ്പറേഷന് ആധുനിക

		<p>വൽക്കരണത്തിനും, ഭാഗികയന്ത്രവൽക്കരണത്തിനും അടഞ്ഞു കിടന്ന ഫാക്ടറികൾ തുറന്നു പ്രവർത്തിപ്പിക്കുന്നതിനും, ഓണം ബോണസ് നൽകുന്നതിനുമായി 30 കോടി രൂപയും ഫാക്ടറികളുടെ തുടർച്ചയായ പ്രവർത്തനത്തിനും, തൊഴിലാളികൾക്ക് തൊഴിൽ നൽകുന്നതിനുമായി 30 കോടി രൂപയും ബാങ്കുകൾക്ക് ബാധ്യതയായ തുക ഒറ്റത്തവണയായി തീർപ്പാക്കാൻ 80 കോടി രൂപയും 2017 - 2018 ൽ ഫാക്ടറികളുടെ നവീകരണത്തിനും, ഭാഗിക യന്ത്രവൽക്കരണത്തിനുമായി 40 കോടി രൂപയും തൊഴിലാളികൾക്ക് തുടർച്ചയായി തൊഴിൽ നൽകുന്നതിന് 35 കോടി രൂപയും ഓണം ബോണസ് വിതരണത്തിനായി 10 കോടി രൂപയും 2018 - 2019 ൽ സി.ഡി.സി ബ്രാൻഡ് ബിൽഡിംഗിനു വേണ്ടി 50 ലക്ഷം രൂപയും 2011-12 വർഷങ്ങളിലെ ഗ്രാറ്റുവിറ്റി നൽകുന്നതിനായി 16.5 കോടി രൂപയും അനുവദിച്ചു.</p> <p>കശുവണ്ടിയുടെ ആഭ്യന്തര ഉത്പാദനം വർദ്ധിപ്പിക്കുന്നത് ലക്ഷ്യമിട്ട് കശുവണ്ടി വികസന കോർപ്പറേഷന്റെ കൊട്ടിയം ഫാക്ടറിയോടനുബന്ധിച്ചുള്ള കശുമാവ് നഗ്നറിയിൽ അത്യുല്പാദന ശേഷിയുള്ള കശുമാവ് ഗ്രാറ്റുകൾ ഉല്പാദിപ്പിക്കുന്നു. കശുവണ്ടി വികസന കോർപ്പറേഷന്റെ 30 ഫാക്ടറികളിലായി 5500 ഓളം കശുമാവിൻ തൈകൾ കൃഷി ചെയ്യുന്നതിനുള്ള പദ്ധതിക്കും കശുവണ്ടി വികസന കോർപ്പറേഷൻ രൂപം നൽകി.</p>
(ബി)	<p>പരമ്പരാഗത വ്യവസായങ്ങളെ കാലാനുസൃതമായി നവീകരിക്കുന്നതിനും ഉല്പന്നങ്ങൾക്ക് ന്യായവില ഉറപ്പാക്കി സംഭരിച്ച് വിപണനം നടത്തുന്നതിനും എന്തെല്ലാം നടപടികൾ സ്വീകരിച്ചിട്ടുണ്ട്;</p>	<p>(ബി) പരമ്പരാഗത വ്യവസായങ്ങളെ കാലാനുസൃതമായി നവീകരിക്കുന്നതിനും ഉല്പന്നങ്ങൾക്ക് ന്യായ വില ഉറപ്പാക്കുന്നതിനും സംഭരിച്ച് വിപണനം നടത്തുന്നതിനും പലവിധ പ്രവർത്തനങ്ങൾ നടത്തി വരുന്നുണ്ട്. കേരളത്തിലെ കരകൗശല മേഖലയെ നവീകരിക്കുന്നതിനായി പ്രധാന ഉല്പന്നങ്ങൾ</p>

കേന്ദ്രീകരിക്കപ്പെട്ടിരിക്കുന്ന മേഖലകളെ ക്ലസ്റ്റർ അടിസ്ഥാനത്തിൽ വികസിപ്പിക്കുന്നതിന് നടപടി സ്വീകരിച്ചു വരുന്നു. കൂടാതെ കലാമേന്മയുള്ള കരകൗശല ഉൽപ്പന്നങ്ങളെ സുവനീറ്റുകളായി വികസിപ്പിക്കുന്നതിനുള്ള പദ്ധതി കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈന്റെ സാങ്കേതിക സഹായത്തോടെ നടപ്പിലാക്കി വരുന്നു.

കരകൗശല മേഖലയിൽ പൊതുസേവന കേന്ദ്രങ്ങൾ (CFC) സ്ഥാപിക്കുക, ദേശീയ വർക്ക് ഷോപ്പ്, എക്സിബിഷനുകൾ, ഖാദി ഉൽപ്പങ്ങളുടെ വിപണനം മെച്ചപ്പെടുത്തുന്നതിനായി വർഷം മുഴുവനും റിബേറ്റ്, ഉത്സവ കാലങ്ങളിൽ പ്രത്യേക റിബേറ്റ്, ദൃശ്യ ശ്രവ്യ മാധ്യമങ്ങൾ വഴിയുള്ള പരസ്യ പ്രചാരണം കൂടാതെ ഉത്സവ കാലങ്ങളിൽ പ്രത്യേക മേളകൾ, സമ്മാന പദ്ധതികൾ എന്നിവയും നടപ്പിലാക്കി വരുന്നു. മുള മേഖലയിലെ കരകൗശലക്കാർക്ക് സംസ്കരിച്ച മുള ലഭ്യമാക്കുന്നതിനായി കേരള സംസ്ഥാന ബാംബൂ മിഷനും കേരള സംസ്ഥാന ബാംബൂ കോർപ്പറേഷനുമായി ചേർന്ന് ഒരു 'ബാംബൂ സപ്ലൈ ചെയിൻ' രൂപീകരിച്ചു വരുന്നു. കൂടാതെ തനതായ കരകൗശല മേഖലയുടെ പുനരുദ്ധാരണത്തിനും നില നില്ക്കാനും വേണ്ടി വ്യവസായ വാണിജ്യ വകുപ്പ് 2018 ജനുവരി 16 മുതൽ 30 വരെ പാലക്കാട് ഇന്ദിര ഗാന്ധി മുനിസിപ്പൽ സ്റ്റേഡിയത്തിൽ വച്ച് മലബാർ ക്രാഫ്റ്റ് മേള സംഘടിപ്പിച്ചു .

ഇട നിലക്കാരില്ലാതെ ഗുണനിലവാരമുള്ള കശുവണ്ടി വിദേശത്ത് നിന്നും നേരിട്ട് ഇറക്കുമതി ചെയ്ത് പൊതു മേഖല സ്ഥാപനങ്ങളായ കാപ്പാക്സിനും കെ എസ് സി ഡി സി ക്കും സ്വകാര്യ മേഖലയിലും വിതരണം ചെയ്ത് കശുവണ്ടി വ്യവസായത്തെ സംരക്ഷിക്കുന്ന തിനായി കേരള കാഷ്യൂ ബോർഡ് ലിമിറ്റഡ് എന്ന സ്ഥാപനം രൂപീകരിച്ച് പ്രവർത്തനം ആരംഭിച്ചു കഴിഞ്ഞു . സർക്കാർ പദ്ധതി വിഹിതത്തിൽ ഈ സ്ഥാപനത്തിന്റെ പ്രവർത്തനത്തിന് മതിയായ

തുക വകയിരുത്തി നൽകിയിട്ടുണ്ട് .

കശുവണ്ടിവ്യവസായ മേഖലയെ കാലാനുസൃതമായി നവീകരിക്കുന്നതിനായി കോർപ്പറേഷൻ ഫാക്ടറികളിൽ നിലവിലുള്ള തട്ട് ബോർമ്മകൾക്ക് പകരം ഇലക്ട്രിക് ബോർമ്മ , ഹോട്ട് എയർ ബോർമ്മ എന്നിവയുടെ സ്ഥാപനം നടത്തിയിട്ടുണ്ട് . കയറ്റുമതി ചെയ്യുന്ന പരിപ്പ് ടിന്നിൽ ഫിൽ ചെയ്ത് അയയ്ക്കുന്നതിന് പകരമായി ഫ്ലൈക്ലി പായ്ക്കിംഗ് സിസ്റ്റം കോർപ്പറേഷനിൽ നടപ്പിലാക്കിയിട്ടുണ്ട് . പ്രോസസിംഗ് വിഭാഗത്തിൽ ഭാഗികമായ യന്ത്രവത്കരണം നടപ്പിലാക്കുന്നതിനും കോർപ്പറേഷൻ ഫാക്ടറികൾ ISO നിലവാരത്തിലാക്കുന്നതിനും നടപടികൾ സ്വീകരിച്ചു വരുന്നു . കശുവണ്ടി ഫാക്ടറികളുടെ അടിസ്ഥാന സൗകര്യ വികസനം, നവീകരണം എന്നിവയ്ക്കായി സർക്കാർ അനുവദിച്ചു നൽകിയിട്ടുള്ള 40 കോടി രൂപ വിനിയോഗിച്ച് ഫാക്ടറികളുടെ അടിസ്ഥാന സൗകര്യ വികസനം, നവീകരണ പദ്ധതികൾ, ഫില്ലിംഗ് - പായ്ക്കിംഗ് ഷെഡ്യൂളുകളുടെ സ്ഥാപനം, പാർഷ്യൽ മെക്കനൈസേഷൻ, തൊഴിലാളികളുടെ തൊഴിൽ നിലവാരം മെച്ചപ്പെടുത്തുന്നതിന് ഉതകുന്ന തരത്തിലുള്ള ടോയ് ലറ്റ് ബ്ലോക്കുകളുടെ സ്ഥാപനം, ഡൈനിംഗ് ഹാൾ, തൊട്ടിപ്പുര , ഷെഡ്യൂളുകളുടെ നവീകരണം, ആവശ്യത്തിന് ഫാനുകൾ, തൊഴിലാളികൾക്ക് ഇരുന്ന് ജോലി ചെയ്യുന്നതിനുള്ള ക്രമീകരണം എന്നിവയും സാധ്യമാക്കി. കശുവണ്ടി ഉൽപ്പന്നങ്ങളുടെ വൈവിധ്യവൽക്കരണം ലക്ഷ്യമിട്ട് പരിപ്പിൽ നിന്നും മൂല്യവർദ്ധിത ഉത്പന്നങ്ങളായ കാഷ്യൂ വിറ്റ, കാഷ്യൂ സൂപ്പ് , കാഷ്യൂ പൗഡർ , കാഷ്യൂ ബീറ്റ്സ് , ചോക്ലേറ്റ് ഉൽപ്പന്നങ്ങളായ ചോക്കോ കാജു, മിൽക്കി കാജു എന്നിവയും ഉൽപാദിപ്പിച്ച് വരുന്നു. കശുവണ്ടി പരിപ്പ് ഉപയോഗിച്ച് ചിൽഡ്രൻസ് വിറ്റ എന്ന പുതിയ ഒരു മൂല്യ വർദ്ധിത ഉൽപ്പന്നം കൂടി ഉൽപാദിപ്പിച്ചിട്ടുണ്ട് . കശുമാങ്ങയിൽ നിന്നുള്ള മൂല്യ വർദ്ധിത ഉത്പന്നങ്ങളായ കാഷ്യൂ സോഡാ, കാഷ്യൂ പൈൻ ജാം എന്നിവയും 2018 വർഷം

		<p>വിപണിയിൽ ഇറക്കിയിട്ടുള്ളതാണ്. കശുവണ്ടി പരിപ്പിൽ നിന്നുള്ള മൂല്യ വർദ്ധിത ഉൽപ്പന്നങ്ങളുടെ ഉൽപാദനത്തിനും വിപണനത്തിനുമുള്ള ദേശീയ പുരസ്കാരം സംസ്ഥാന കശുവണ്ടി വികസന കോർപ്പറേഷൻ 2017-18 വർഷം ലഭിച്ചിട്ടുണ്ട്. കശുവണ്ടി പരിപ്പ് വിദേശത്തേയ്ക്ക് കയറ്റി അയക്കുന്നതിനുള്ള നടപടികൾ പുനരാരംഭിച്ചിട്ടുള്ളതും കഴിഞ്ഞ 2 വർഷങ്ങളിലായ് ദുബായ്, ജപ്പാൻ തുടങ്ങിയ രാജ്യങ്ങളിലേയ്ക്ക് 14 കണ്ടെയ്നർ കശുവണ്ടി പരിപ്പ് കയറ്റി അയച്ചിട്ടുള്ളതുമാണ്.</p> <p>വളരെയേറെ ജനപ്രിയമായ കൈത്തറി ഉൽപ്പന്നങ്ങളായ റോയൽ വേഷ്ടികൾ, ഒറ്റമുണ്ടുകൾ, കാവികൾ, കളർ സാരികൾ, ഫർണിഷിംഗ് & ഷർട്ടിംഗ്സ് മുതലായവയ്ക്ക് ന്യായമായ കൂലിയുടെ അടിസ്ഥാനത്തിൽ വില ഉറപ്പാക്കി ഉൽപാദനം, സംഭരണം, വിപണനം എന്നിവ നടപ്പിലാക്കുന്നതിനായി ഹാൻറക്സ് /ഹാൻവീവ് എന്നീ സ്ഥാപനങ്ങൾക്ക് സർക്കാർ ഓഹരി പങ്കാളിത്തം, ധനസഹായം എന്നിവ നൽകുന്നു. ഉൽപ്പന്നങ്ങളുടെ നവീകരണം (മൂല്യവർദ്ധന) ലക്ഷ്യമാക്കി കലാപരമായ കൈത്തറി പ്രോത്സാഹന പദ്ധതി നടപ്പിലാക്കി വരുന്നു. ഇതു പ്രകാരം മികച്ച കലാമൂല്യമുള്ള ഉൽപ്പന്നങ്ങൾ നെയ്തെടുക്കാൻ നെയ്തുകാരെ പരിശീലനം നൽകി പ്രാപ്തരാക്കി അവർ നെയ്യുന്ന ഉൽപ്പന്നങ്ങളിൽ ഏറ്റവും മികച്ചതിന് അവാർഡുകൾ നൽകി പ്രോത്സാഹിപ്പിച്ച് വരുന്നു. കൈത്തറി ഉൽപ്പന്നങ്ങൾക്ക് വിപണി കണ്ടെത്തുന്നതിന് സംസ്ഥാനത്തും പുറത്തും നടക്കുന്ന എക്സിബിഷനുകളിൽ പങ്കെടുക്കുന്നതിന് സംഘങ്ങൾക്ക് ധന സഹായവും മാർഗ്ഗനിർദ്ദേശങ്ങളും നൽകി പ്രോത്സാഹിപ്പിക്കുന്നു. കയറ്റുമതി പ്രോത്സാഹിപ്പിക്കുന്നതിനായി കയറ്റുമതി വിപണന ധനസഹായവും നൽകിവരുന്നു.</p>
(സി)	<p>പ്രസ്തുത മേഖലയിലെ തൊഴിലാളികൾക്ക് മെച്ചപ്പെട്ട വേതനം</p>	<p>(സി) പരമ്പരാഗത മേഖലയിലെ തൊഴിലാളികൾക്ക് മെച്ചപ്പെട്ട വേതനം</p>


ലഭിക്കുന്നതിനായി ഈ സർക്കാർ സീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ?

ഉറപ്പുവരുത്തുന്നതിനായി തൊഴിലാളികളെ യൂണിറ്റുകളായി രജിസ്റ്റർ ചെയ്ത് S&SS സ്കീം വഴി കാഡ്കോയ്ക്ക് ലഭിക്കുന്ന വർക്കുകൾ നൽകിവരുന്നു. പരമ്പരാഗത മേഖലയിലെ കയർ തൊഴിലാളികൾക്ക് മെച്ചപ്പെട്ട വേതനം ഉറപ്പുവരുത്തുന്നതിനായി വരുമാനം ഉറപ്പാക്കൽ പദ്ധതി നടപ്പാക്കി വരുന്നു. 01/01/2019 മുതൽ പരമ്പരാഗത കയർപിരി മേഖലയിലെ കൂലി പ്രതിദിനം 300 രൂപയിൽ നിന്നും 350 രൂപയായി വർദ്ധിപ്പിച്ചിട്ടുണ്ട്. പൊതുമേഖലാ സ്ഥാപനമായ സംസ്ഥാന ബാംബൂ കോർപ്പറേഷനിൽ പരമ്പരാഗത ഈറ്റവെട്ട്, പനമ്പ് നെയ്ക്ക് തൊഴിലാളികൾക്ക് 08/05/2017 മുതൽ 20% കൂലി വർദ്ധനവ് നടപ്പിലാക്കിയിട്ടുണ്ട്.

കശുവണ്ടി മേഖലയിലെ ഫാക്ടറി ജീവനക്കാർക്കും ഹെഡ് ഓഫീസ് ജീവനക്കാർക്കും ശമ്പള വർദ്ധനവിന്റെ കരാർ നടപ്പിലാക്കിയിട്ടുണ്ട്. അതുപോലെ മിനിമം വേജസ് ആക്ട് പ്രകാരം തൊഴിലാളികൾക്ക് 2015 മാർച്ച് മാസം കൂലി പുതുക്കി നിശ്ചയിച്ചു നൽകിയിട്ടുണ്ട്. വാദി മേഖലയിൽ തൊഴിലാളികൾക്ക് മിനിമം കൂലി പരിഷ്കരിച്ച് പ്രഖ്യാപിച്ചിട്ടുണ്ട്. ഉത്പാദന ഇൻസെന്റീവ് ഇരട്ടിയാക്കിയിട്ടുണ്ട്. ESI, ക്ഷേമനിധി ആനുകൂല്യങ്ങൾ, ഗ്രൂപ്പ് ഇൻഷുറൻസ്, എം ഡി എ, ഇൻസെന്റീവ് ഹോളിഡേ വേജസ്, 20 പ്രവർത്തി ദിവസങ്ങൾക്ക് ഒന്ന് എന്ന നിലയിൽ ലീവ് വേജസ് തുടങ്ങിയ പദ്ധതികൾ നടപ്പിലാക്കിയിട്ടുണ്ട്. ബീഡി തൊഴിലാളികളുടെ മിനിമം വേതനം 2017 ൽ സർക്കാർ പുതുക്കി നിശ്ചയിച്ചിട്ടുണ്ട്.

കൈത്തറി മേഖലയിലെ ഉത്പാദന ക്ഷമതയുള്ള തൊഴിലാളികൾക്ക് മെച്ചപ്പെട്ട വേതനം ലഭിക്കുന്നതിനായി ഉത്പാദന പ്രചോദന പരിപാടി നടപ്പിലാക്കി വരുന്നു. ഒരു ദിവസം നിശ്ചിത അളവിൽ അധികമായി ജോലി ചെയ്യുന്ന കൈത്തറി തൊഴിലാളികൾക്ക് അധികം നെയ്യുന്ന ഓരോ മീറ്ററിനും ഇരട്ടി വേതനം നൽകുന്ന

		<p>പദ്ധതിയാണിത് . ഈ സർക്കാർ അധികാരത്തിൽ വന്നതിന് ശേഷം പ്രസ്തുത പദ്ധതിയിലൂടെ ആകെ 16.602 കോടി രൂപ തൊഴിലാളികൾക്ക് അധിക കൂലിയിനത്തിൽ അനുവദിച്ചു നൽകിയിട്ടുണ്ട് .</p> <p>യൂണിഫോം പദ്ധതി നിലവിൽ വന്നതിനുശേഷം ഏകദേശം 87 കോടിയിലധികം രൂപ കൂലിയിനത്തിൽ നെസ്റ്റ് തൊഴിലാളികൾക്ക് വിതരണം ചെയ്തിട്ടുണ്ട്. കൂടാതെ യൂണിഫോം പദ്ധതിയുമായി ബന്ധപ്പെട്ട് നിശ്ചിത ടാർജറ്റിൽ കൂടുതൽ നെയ്യുന്ന തൊഴിലാളികൾക്ക് പ്രൊഡക്ഷൻ ഇൻസെൻറീവ് രീതിയിൽ ഒരു ആഴ്ച 1000/- രൂപ കൂടുതലായി ലഭ്യമാക്കുന്നുണ്ട് . ഏകദേശം 4800 ൽ കൂടുതൽ നെസ്റ്റ് തൊഴിലാളികൾ ഈ പദ്ധതിയുടെ ഭാഗമായി പ്രവർത്തിക്കുന്നു. നെസ്റ്റ് തൊഴിലാളികൾക്കുള്ള കൂലി DBT സമ്പ്രദായത്തിലൂടെ നേരിട്ട് തൊഴിലാളികളുടെ ബാങ്ക് അക്കൗണ്ടിൽ എത്തുന്നു.</p>
--	--	---


 സെക്ഷൻ ഓഫീസർ